

It-Tlieta 8 ta' Settembru 2015

P8\_TA(2015)0290

**In-Negozji tal-Familja fl-Ewropa****Riżoluzzjoni tal-Parlament Ewropew tat-8 ta' Settembru 2015 dwar in-negozji tal-familja fl-Ewropa (2014/2210(INI))**

(2017/C 316/05)

*Il-Parlament Ewropew,*

- wara li kkunsidra l-Artikolu 17 tal-Karta tad-Drittijiet Fundamentali tal-Unjoni Ewropea,
  - wara li kkunsidra l-kriterji stabbiliti mill-Kummissjoni fl-2003 għad-definizzjoni ta' intrapriži żgħar u ta' daqs medju (SMEs),
  - wara li kkunsidra l-“Pjan ta’ Azzjoni dwar l-Intraprenditorija 2020” tal-Kummissjoni (COM(2012)0795),
  - wara li kkunsidra r-Rapport 2009 tal-Grupp ta’ Esperti għall-Kummissjoni Ewropea “Harsa generali dwar il-kwistjonijiet rilevanti għan-negozji tal-familja: ir-riċerka, il-miżuri ta’ politika u l-istudji eżistenti”,
  - wara li kkunsidra r-riżoluzzjoni tiegħu tal-5 ta’ Frar 2013 dwar it-titjib tal-aċċess għall-finanzi għall-SMEs <sup>(1)</sup>,
  - wara li kkunsidra r-riżoluzzjoni tiegħu tal-15 ta’ Jannar 2014 dwar ir-riindustrijalizzazzjoni tal-Ewropa biex jiġu promossi l-kompetittività u s-sostenibbiltà <sup>(2)</sup>,
  - wara li kkunsidra l-komunikazzjoni tal-Kummissjoni intitolata “Aħseb l-Ewwel fiż-Żgħir”: “Att dwar in-Negozji ż-Żgħar għall-Ewropa” (COM(2008)0394),
  - wara li kkunsidra l-Artikolu 52 tar-Regoli ta’ Proċedura tiegħu,
  - wara li kkunsidra r-rapport tal-Kumitat għall-Industrija, ir-Riċerka u l-Energija u l-opinjoni tal-Kumitat għall-Impjiegi u l-Affarijiet Soċjali kif ukoll tal-Kumitat għad-Drittijiet tan-Nisa u l-Ugwaljanza bejn is-Sessi (A8-0223/2015),
- A. billi skont l-Artikolu 17 tal-Karta tad-Drittijiet Fundamentali tal-Unjoni Ewropea, il-proprjetà hija mharsa;
- B. billi b'mod ġenerali n-negozji tal-familja fl-imghoddi taw kontribut kbir għal zieda fl-ekonomija Ewropea u jaqdu rwol sinifikanti fit-tkabbir ekonomiku u l-iżvilupp soċjali, fit-tnaqqis tal-qgħad, b'mod partikolari fost iż-żgħażaġh, u fl-investment fil-kapital uman; billi l-karattru fuq diversi ġenerazzjonijiet tan-negozji tal-familja jsahhah l-istabbiltà tal-ekonomija; billi n-negozji tal-familja normalment jaqdu rwol essenzjali fl-iżvilupp reġjonali, f'termini ta' impjiegi, it-trażmissjoni tal-għarfien u l-organizzazzjoni reġjonali; billi politiki mmirati lejn in-negozji tal-familja jistgħu jinkoraġġixxu l-intraprenditorija u jqanqlu lill-familji Ewropej jibdedew negozju tal-familja tagħhom;
- C. billi skont l-Ernst and Young Family Business Yearbook tal-2014, 85 % tal-kumpaniji Ewropej kollha huma negozji tal-familja, li jikkostitwixxu 60 % tal-impjiegi fis-settur privat;
- D. billi n-negozji tal-familja jvarjaw fid-daqs, fatt li jesponihom għal diffikultajiet u problemi differenti;

<sup>(1)</sup> Testi adottati, P7\_TA(2013)0036.

<sup>(2)</sup> Testi adottati, P7\_TA(2014)0032.

**It-Tlieta 8 ta' Settembru 2015**

- E. billi filwaqt li l-magġorparti tan-negozji tal-familja huma SMEs, in-negozji tal-familja jstgħu jkunu żgħar, medji jew kbar, ikkwotati jew mhux ikkwotati; billi dawn ġew imqabbla b'mod wiesa' mal-SMEs, filwaqt li ma ngħatax każ tal-fatt li hemm ukoll korporazzjonijiet multinazzjonali kbar ħafna li huma negozji tal-familja; billi f'xi Stati Membri tal-UE, numru żgħir ta' negozji tal-familja jiġġeneraw proporzjon kbir tal-fatturat totali tan-negozji kollha, u b'hekk jikkontribwixxu b'mod sinifikanti għall-konservazzjoni ta' impjiegi, anke fi żminijiet ta' krizi, u għall-holqien u t-tkabbir u s-suċċess ekonomiku tal-pajjiż ikkonċernat; billi ħafna negozji tal-familja li m'għadhomx jaqgħu taht id-definizzjoni ta' SME, iżda fl-istess hin huma 'l bogħod milli jkunu korporazzjonijiet kbar, mhumiex eligibbli għal ċerti opportunitajiet speċifiċi ta' finanzjament jew xi eżenzjonijiet amministrattivi; billi dan inevitabbilment iwassal għal burokrazija żejda, li speċjalment għan-negozji tal-familja b'kapitalizzazzjoni medja hija ta' piż kbir;
- F. billi għadd konsiderevoli ta' negozji tal-familja huma attivi f'aktar minn pajjiż wiehed, li jfisser li l-mudell tan-negozju tal-familja għandu dimensjoni transnazzjonali;
- G. billi t-tassazzjoni diretta u l-liġi tas-suċċessjoni huma kompetenzi tal-Istati Membri, u billi xi Stati Membri adottaw miżuri biex jappoġġaw in-negozji tal-familja u jindirizzaw it-thassib tagħhom;
- H. billi n-negozji tal-familja huma perċepiti bħala li juru integrità kbira u valuri li jiġġwidaw l-operazzjonijiet tan-negozju tagħhom, u jintroduċu standards għoljin ta' responsabbiltà soċjali korporattiva fir-rigward tal-impjegati tagħhom u tal-ambjent, li johloq ambjent favorevoli għal bilanċ bejn ix-xogħol u l-ħajja privata; billi n-negozji tal-familja normalment jiġġarantixxu t-trażmissjoni tal-għarfien u l-hiliet u billi f'xi każijiet jiżvolġu rwol importanti fir-rabtiet soċjali;
- I. billi fl-agrikoltura l-azjendi agrikoli tal-familja huma l-aktar mudell tan-negozju komuni u jikkontribwixxu bil-kbir għall-prevenzjoni tad-depopolazzjoni rurali, u f'ħafna każijiet jipprovdu l-unika sors ta' impjiegi fir-regjuni tal-Ewropa fejn l-iżvilupp għadu lura, partikolarment f'reġjuni anqas industrijalizzati; billi l-azjendi agrikoli tal-familja jstgħu joffru mudell ta' suċċess billi ġeneralment jipprattikaw il-prinċipju ta' ekonomija bi fluss ċirkolari b'sostenibbiltà ambjentali u soċjali, u billi f'dak il-kuntest in-nisa mexxejja mhux biss jikkontribwixxu għal mod ta' hsieb intraprenditorjali, iżda wkoll għal hiliet komunikattivi u soċjali speċifiċi;
- J. billi l-hidma tal-grupp ta' esperti tal-Kummissjoni dwar in-negozji tal-familja ilha li ġiet konkluzja aktar minn hames snin, u minn dak iż-żmien 'l hawn ma tnediet l-ebda inizjattiva Ewropea ġdida oħra fil-livell tal-UE; billi għad hemm nuqqas ta' ricerka u data fil-livell nazzjonali u dak Ewropew biex wiehed ikun jista' jifhem x'inhuma l-ħtiġijiet speċifiċi u l-istrutturi tan-negozji tal-familja;
- K. billi m'hemm l-ebda definizzjoni legalment vinkolanti, konkreta, sempliċi u armonizzata madwar l-Ewropa kollha ta' "negozju tal-familja";
- L. billi minhabba n-nuqqas ta' definizzjoni, mhuwiex possibbli li tingabar data komparabbli fl-Istati Membri tal-UE sabiex tiġi indikata s-sitwazzjoni speċjali, il-ħtiġijiet u l-kisbiet ekonomiċi tan-negozji tal-familja; billi dan in-nuqqas ta' data affidabbli u komparabbli jista' jfjixkel it-tehid ta' deċiżjonijiet ta' politika u jista' jfisser li l-ħtiġijiet tan-negozji tal-familja mhumiex qed jintlaħqu;
- M. billi n-negozji tal-familja, lil hinn mill-importanza ekonomika tagħhom, għandhom ukoll rwol importanti f'termini soċjali;
- N. billi mhux fit-28 Stat Membru kollha tal-UE jeżistu assoċjazzjonijiet jew strutturi oħra li jirrapprezentaw l-interessi, u li jieħdu hsieb speċifikament il-ħtiġijiet tan-negozji tal-familja;

It-Tlieta 8 ta' Settembru 2015

- O. billi l-isforzi fil-livell tal-UE għall-istimolu tal-intraprenditorija u n-negozji l-ġodda għandhom jissahhu u jiġu kkumplimentati b'aktar kunsiderazzjoni biex tiġi ffaċilitata u stimolata l-eżistenza fit-tul tan-negozji tal-familja;
- P. billi l-mudell tan-negozji tal-familja mhuwiex mifruq b'mod uniformi fl-Istati Membri; billi sehem sinifikanti tan-negozji tal-familja fl-Ewropa għandhom dimensjoni transnazzjonali u jwettqu l-attivitàjiet tagħhom fi Stati Membri differenti;
- Q. billi fl-UE n-nisa jaqilghu medja ta' 16 % anqas fis-siegha mill-irġiel u hemm nuqqas ta' nisa f'karigi ta' livell għoli u ta' tmexxija, u billi l-prattiki tax-xogħol u s-sistemi tas-salarji applikati għall-irġiel mhumiex l-istess bhal dawk applikati għan-nisa, u dan jagħmilha aktar diffiċli għan-nisa biex ikunu finanzjarjament indipendenti, jippartecipaw bis-shih fis-suq tax-xogħol u jiksbu bilanċ bejn ix-xogħol u l-hajja privata;
- R. billi spiss in-nisa jwettqu rwol invizibbli jew ta' rappreżentanza fl-isem biss, u billi l-pożizzjoni ta' impjegjiet jew tas-salarju tagħhom mhijiex rikonossuta b'mod xieraq, b'riperkussjonijiet gravi f'termini ta' kontribuzzjonijiet għas-sigurtà soċjali, pensjonijiet u benefiċċji soċjali kif ukoll f'termini ta' rikonossiment ta' hiliethom, kif turi d-data dwar id-differenza bejn il-pagi tal-irġiel u n-nisa u d-differenza fil-pensjonijiet <sup>(1)</sup>;

### **L-importanza għall-ekonomija**

1. Jenfasizza li n-negozji tal-familja għandhom it-tendenza li juru grad għoli ta' responsabbiltà soċjali fir-rigward tal-persunal tagħhom u jmessu r-riżorsi b'mod attiv u responsabbli, u li ġeneralment jieħdu approċċ fit-tul u sostenibbli lejn il-futur ekonomiku tan-negozju (billi jaġixxu bhala "negozjant ta' ġieħ", sid jew steward responsabbli), u b'hekk jagħtu kontribut importanti kemm lill-komunitajiet lokali tagħhom u kemm lill-kompetittività tal-Ewropa, u jgħolqu u jippreservaw impjegjiet ta' kwalità għolja;
2. Jenfasizza li, minhabba l-istorja tagħhom, in-negozji tal-familja għandhom għeruq sodi f'lokalità partikolari, u b'hekk jgħolqu u jippreservaw ukoll impjegjiet f'żoni rurali u żoni anqas vantaġġati, bir-riżultat li jikkontribwixxu għall-ġlieda kontra l-proċess ta' popolazzjoni li qed tixxjeh u d-depopolazzjoni li qed jaffettwa hafna żoni fl-UE; jistieden għalhekk lill-Kummissjoni u lill-Istati Membri jipprovdur l-infrastruttura kosteffiċjenti neċessarja sabiex tiġi żgurata l-kompetittività, it-tiġdid, it-ktabbir u s-sostenibbiltà ta' tali negozji, b'mod partikolari l-mikroentitajiet u n-negozji ġodda, u biex tiġi ffaċilitata l-kollaborazzjoni transsettorjali u transkonfinali, u b'hekk jgħinuhom jikbru u jsiru internazzjonali;
3. Jirrikonossu li n-negozji tal-familja huma l-uniku u l-akbar sors ta' impjegjiet fis-settur privat u li għalhekk dak li huwa ta' benefiċċju għall-kontinwità, it-tiġdid u t-ktabbir fis-settur tan-negozju tal-familja jwassal għall-kontinwità, it-tiġdid u t-ktabbir fl-ekonomija Ewropea;
4. Jinnota li, partikolarment in-negozji tal-familja speċjalizzati hafna jaqdu rwol importanti bhala fornituri u innovaturi għal negozji akbar, u li minhabba l-approċċ fit-tul u intergenerazzjonali fir-rigward tan-negozju, jipprovdur lill-kumpaniji li jfornu b'sigurtà materjali, u b'hekk jikkontribwixxu b'mod sinifikanti għat-ktabbir ekonomiku;
5. Ifakkar lill-Kummissjoni dwar il-fatt li l-maġġoranza tan-negozji tal-familja huma SMEs <sup>(2)</sup> u li għalhekk huwa importanti li jiġi applikat il-prinċipju "aħseb l-ewwel fiz-żgħir" sabiex il-leġiżlazzjoni Ewropea tiġi adattata aħjar għar-realtàjiet u l-htigijiet ta' dawn in-negozji, u sabiex dawn ikunu jistgħu jibbenefikaw minn programmi ta' finanzjament u tnaqqis fil-burokrazija.
6. Jinnota li n-negozji tal-familja jistgħu jaqdu rwol importanti biex iheggu lill-minoranzi u lill-gruppi sottorappreżentati jippartecipaw fl-ekonomiji lokali tagħhom;
7. Jindika li l-livell oġhla ta' fiduċja bejn il-membri tal-familja jagħmel lin-negozji tal-familja flessibbli hafna u kapaci jadattaw malajr għall-bidliet fl-ambjent ekosocjali; fl-istess hin, l-operat fi swieq niċċa għal perjodi twal jippermetti lin-negozji tal-familja jkunu minn ta' quddiem fl-identifikazzjoni ta' opportunitajiet godda u fl-innovazzjoni;

<sup>(1)</sup> [http://ec.europa.eu/justice/gender-equality/files/gender\\_pay\\_gap/140319\\_gpg\\_mt.pdf](http://ec.europa.eu/justice/gender-equality/files/gender_pay_gap/140319_gpg_mt.pdf)

<sup>(2)</sup> Rapport finali tal-grupp ta' esperti tal-Kummissjoni Ewropea "HARSA GENERALI LEJN IN-NEGOZJI TAL-FAMILJA-KWISTJONIJET RILEVANTI", Novembru 2009.

**It-Tlieta 8 ta' Settembru 2015****Finanzjament**

8. Jinnota li n-negozji tal-familja hafna drabi jkollhom proporzjon ta' ekwità notevolment oghla meta mqabbel ma' negozji mhux tal-familja, u li dan il-proporzjon għoli ta' ekwità jissarraf fi stabbiltà ekonomika għal tali negozji u għall-ekonomija kollha kemm hi, filwaqt li jipprovdi ambitu għal aktar investiment fin-negozju, li m'għandux ikompli jiġi ristrett;

9. Jistieden lill-Istati Membri f'dan il-kuntest, jiżguraw li r-regoli nazzjonali dwar it-tassazzjoni fuq il-wirt, id-donazzjonijiet, id-dejn u l-ekwità u t-tassazzjoni korporattiva jkunu ta' appoġġ aktar milli jiddiskriminaw il-finanzjament tal-ekwità, li huwa tant importanti għan-negozji tal-familja; ifakkar li t-tassazzjoni diretta u l-liġi tas-suċċessjoni huma kompetenza tal-Istati Membri; jistieden għalhekk lill-Istati Membri jeżaminaw il-preġudizzju tad-dejn fi hdan il-kodiċi tat-taxxa tagħhom billi jivvalutaw l-impatt tiegħu fuq l-istruttura ta' finanzjament tal-kumpaniji u l-livell ta' investiment, u biex jiżguraw trattament ugwali tal-finanzjament tal-ekwità meta mqabbel mal-finanzjament tad-dejn sabiex ma tiġix imfixkla s-suċċessjoni tas-sjeda u l-prospetti fit-tul tan-negozji tal-familja; jistieden lill-Kummissjoni u lill-Istati Membri jeżaminaw kwalunkwe diskriminazzjoni mmexxija mit-taxxa fil-konfront tal-finanzjament tal-ekwità f'kuntest ta' kompetizzjoni ġusta;

10. Jenfasizza li s-sigurtà fit-tul tal-finanzjament korporattiv sar fattur kompetittiv ewlieni; jenfasizza f'dan il-kuntest l-importanza ta' strutturi tas-suq finanzjarju stabbli fil-livell internazzjonali; jistieden lill-Kummissjoni tiżgura li fil-kuntest tar-regolament tas-suq finanzjarju ma tohloqx piżijiet mhux neċessarji għan-negozji;

11. Jistieden lill-Kummissjoni tikkunsidra li mal-benefiċjarji tal-istrumenti eżistenti kollha għall-SMEs u/jew l-imprendituri, b'mod partikolari l-COSME, jiġu inklużi n-negozji tal-familja b'kapitalizzazzjoni medja;

12. Jenfasizza li minhabba l-kriżi finanzjarja u ċ-ċiklu ekonomiku negattiv, hafna mill-funzjonijiet tan-negozji tal-familja huma sottofinanzjati u huwa importanti li n-negozji tal-familja jkollhom aċċess miftuh u faċli għal sorsi alternattivi ta' finanzjament;

13. Jinnota f'dan il-kuntest l-importanza li jiġu promossi forom alternattivi ta' self lin-negozji tal-familja, bħalma huma l-unjonijiet tal-kreditu;

**L-isfidi**

14. Jinnota li 35 % ta' dawk il-kumpaniji li ma jinwestux fis-swieq barranin jagħmlu dan minhabba nuqqas ta' għarfien dwar dawn is-swieq u minhabba nuqqas ta' esperjenza f'dak li jirrigwarda l-internazzjonalizzazzjoni; jistieden għalhekk lill-Kummissjoni u lill-Istati Membri jagħmlu disponibbli partikolarment għan-negozji tal-familja iżgħar, informazzjoni dwar opportunitajiet ta' internazzjonalizzazzjoni permezz tal-portal għall-Internazzjonalizzazzjoni tal-SMEs u l-Pjattaforma Ewropea għall-Kollaborazzjoni tar-Raggruppamenti (ECCP), biex jiżguraw li dawn ikollhom aċċess għal skambju aħjar tal-esperjenzi u l-aħjar Prattika, inklużi possibbiltajiet ta' internazzjonalizzazzjoni permezz tal-internet; jistieden lill-Istati Membri barra minn hekk jipprovdu servizzi ta' appoġġ għan-negozji li behsiebhom jinvestu fil-livell internazzjonali, pereżempju billi jipprovduhom b'informazzjoni jew garanziji ta' kreditu għall-esportazzjoni, inehhu l-ostakoli għall-kummerċ u jippromwovu edukazzjoni speċifika għal kultura intraprenditorjali u tan-negozji tal-familja;

15. Jinnota li ż-zieda fl-internazzjonalizzazzjoni tan-negozji tal-familja tipprovdi aktar opportunitajiet għat-tkabbir ekonomiku u zieda fil-holqien tal-impjiegi; jistieden għalhekk lill-Kummissjoni u lill-Istati Membri jipprovdu l-għajnuna lin-negozji tal-familja iżgħar sabiex ikunu jistgħu jagħmlu użu aħjar mill-infrastruttura diġitali;

16. Jirrikonoxxi li l-ambjent fiskali, ġuridiku u amministrattiv li fih jaħdmu n-negozji tal-familja (u negozji ġestiti mis-sidien) huwa definit mill-effett ikkombinat ta' leġizlazzjoni korporattiva u d-dritt privat;

It-Tlieta 8 ta' Settembru 2015

17. Jinnota li 87 % tan-negozji tal-familja huma konvinti li ż-żamma tal-kontroll fuq in-negozju hija wahda mill-fatturi ewlenin għas-suċċess <sup>(1)</sup>; jinnota li, skont il-“Pjan ta’ Azzjoni dwar l-Intraprenditorija 2020” <sup>(2)</sup> tal-Kummissjoni, it-trasferiment tas-sjeda ta’ negozju kif ukoll it-trasferiment tal-ġestjoni minn generazzjoni għall-oħra huma l-akbar sfidi possibbli għan-negozji tal-familja;

18. Jinnota li n-negozji tal-familja żgħar u ta’ daqs medju għandhom sfida kontinwa bil-htieġa għall-innovazzjoni u biex jattiraw il-hiliet u t-talenti korretti; jistieden għalhekk lill-Kummissjoni u lill-Istati Membri jipprovdu lin-negozji tal-familja iżgħar b’iċċentivi sabiex jiehdu riskji għat-tkabbir u b’iċċentivi biex jimplementaw it-taħriġ tal-persunal u jaċċedu għal għarfien estern;

19. Jistieden lill-Istati Membri jissemplifikaw il-proċeduri amministrattivi u s-sistemi ta’ tassazzjoni, filwaqt li b’mod partikolari jqisu l-isfidi speċifiċi tal-intrapriżi żgħar u ta’ daqs medju u n-negozji tal-familja;

20. Ihegġeġ lill-Kummissjoni u lill-Istati Membri jiehdu azzjoni biex jiżviluppaw intraprenditorija diġitali u hiliet diġitali sabiex in-negozji tal-familja jisiltu vantaġġ shih mit-teknoloġiji diġitali;

21. Jistieden għalhekk lill-Istati Membri jtejbu l-qafas ġuridiku għat-trasferiment tan-negozji tal-familja u johlqu strumenti finanzjarji speċjali għat-trasferimenti biex b’hekk jiġi evitat in-nuqqas ta’ likwidità, u b’riżultat ta’ dan tiġi żgurata l-eżistenza tan-negozji tal-familja u jiġi evitat il-bejgħ ta’ emerġenza; jistieden lill-Kummissjoni u lill-Istati Membri jipromwovu edukazzjoni speċifika għan-negozji tal-familja fit-trasferimenti ta’ negozji, l-istrutturi ta’ governanza, l-istrategiji ta’ sjeda u l-istrategija għall-innovazzjoni, b’mod partikolari f’pajjiżi fejn, għal raġunijiet storiċi, il-kunċett ta’ negozju tal-familja mhuwiex daqstant stabbilit, li tikkontribwixxi għas-suċċess fit-tul tagħhom, speċjalment f’termini ta’ trasferiment ta’ negozju;

22. Jenfasizza l-htieġa li n-negozji tal-familja jkollhom rabta diretta ma’ attivitajiet edukattivi li jinfirmawhom b’mod kontinwu dwar il-prattiki tal-oghla livell fil-qasam tal-ġestjoni tajba tan-negozju; jenfasizza li n-negozji tal-familja jikkontribwixxu b’mod deċiżiv għas-suċċess ta’ riformi fit-taħriġ vokazzjonali u għaż-żieda fl-għadd ta’ apprendistati; jinnota li sistemi ta’ taħriġ vokazzjonali li jiffunzjonaw tajjeb u fit-tul jistgħu jkunu indispensabbli fil-ġlieda kontra n-nuqqas ta’ haddiema tas-sengħa u l-qgħad fost iż-żgħażaġh; jindika li l-Kummissjoni u l-Istati Membri għandhom jipromwovu skambju tal-aħjar Prattika dwar kif is-sistemi ta’ taħriġ vokazzjonali jistgħu jipprovdu l-aħjar ambjent possibbli għan-negozji tal-familja biex jinvestu f’apprendistati;

23. Jinnota l-htieġa li jiġu indirizzati sfidi oħrajn li jhabbtu wiċċhom magħhom in-negozji tal-familja, bħad-diffikultà li jsibu u jzommu forza tax-xogħol tas-sengħa, u l-importanza li tissahħah l-edukazzjoni intraprenditorjali u t-taħriġ fil-ġestjoni li jkun speċifiku għan-negozji tal-familja;

24. Jenfasizza l-importanza ta’ skemi ta’ taħriġ iffinanzjati mill-UE għall-imprendituri tan-negozji ż-żgħar, li jippermettu lis-sidien tan-negozji tal-familja jadattaw il-kumpaniji tagħhom għal ambjent li qed jinbidel b’rata mgħaġġla u xprunat minn żieda fl-integrazzjoni ekonomika globali, l-iskoperta ta’ teknoloġiji ġodda u enfasi fuq ekonomija b’livell baxx ta’ karbonju u aktar ekoloġika;

25. Jinnota li l-promozzjoni tal-intraprenditorija fl-iskejjel u f’ambjenti edukattivi oħra hija ta’ importanza ewlenija biex jiġu żviluppatti mentalitajiet aktar intraprenditorjali; jinnota barra minn hekk li l-edukazzjoni għandha tinkludi kwistjonijiet speċifiċi tan-negozji tal-familja bhas-sjeda, is-suċċessjoni u l-governanza tal-familja, flimkien ma’ informazzjoni aktar generali bhall-importanza tal-innovazzjoni bhala mezz għall-bidla totali tan-negozju;

<sup>(1)</sup> European Family Business Barometer, Ġunju 2014.

<sup>(2)</sup> COM(2012)0795.

**It-Tlieta 8 ta' Settembru 2015**

26. Ihegġegħ lill-Istati Membri jqisu l-hidma okkażżjonali u invizibbli formali u informali mwettqa mill-membri tal-familja, inkluż f'negozji tal-familja, u jhegġegħ lill-Istati Membri jipprevedu qafas ġuridiku ċar;

27. Jenfasizza li l-kontribut tan-negozji tal-familja favur l-innovazzjoni jista' jissahhah permezz tal-promozzjoni tal-partecipazzjoni tagħhom fi shubijiet u raggruppamenti privati-pubbliċi u billi titrawwem il-kollaborazzjoni tagħhom ma' istituzzjonijiet ta' riċerka;

**Il-prospetti futuri**

28. Jistieden lill-Kummissjoni, fil-kuntest ta' regolamentazzjoni ahjar, twestaq analiżi tal-legiżlazzjoni eżistenti li taffettwa n-negozji tal-familja sabiex jiġu identifikati l-problemi u l-ostakoli għat-tkabbir;

29. Jistieden lill-Kummissjoni biex tikkummissjona studji regolari u ffinanzjati adegwament li janalizzaw l-importanza tas-sjieda għas-suċċess u l-kontinwità ta' negozju u jenfasizzaw l-isfidi speċifiċi li jiffaċċjaw in-negozji tal-familja, u biex tipproponi lill-Parlament Ewropew u lill-Istati Membri definizzjoni statistikament vijabbli fl-Ewropa kollha ta' "negozju tal-familja" – żviluppata flimkien mal-Eurostat – b'kunsiderazzjoni taċ-ċirkostanzi differenti fl-Istati Membri; jistieden lill-Kummissjoni, barra minn hekk, biex tuża t-task force eżistenti għad-data dwar l-intrapriżi żgħar u ta' daqs medju biex tiġbor biżżejjed data, inkluż dwar in-negozji tal-familja fl-Istati Membri kollha, sabiex tippermetti li jsir paragon tas-sitwazzjoni u b'żonnijiet tan-negozji tal-familja ta' daqsijiet differenti, kif ukoll paragon tan-negozji tal-familja u n-negozji mhux tal-familja, sabiex jiġu promossi l-informazzjoni u l-iskambji ta' eżempji ta' għarfien espert u ta' prassi tajba madwar l-UE, pereżempju billi jiġi stabbilit punt ta' kuntatt għan-negozji tal-familja fil-Kummissjoni u billi tagħmel l-aħjar użu ta' programmi bħal "Erasmus għal Imprendituri Żgħażaġh", u biex ikun hemm assistenza aktar immirata;

30. Jistieden lill-Kummissjoni twestaq valutazzjoni tal-impatt dwar kemm ikun possibbli ssir espansjoni tad-definizzjoni Ewropea tal-SME tal-2003 biex tinkludi, apparti kriterji purament kwantitattivi, kriterji kwalitattivi li jqisu wkoll is-sjieda ta' kumpanija, b'kont meħud tal-interdipendenza bejn is-sjieda, il-kontroll u l-ġestjoni, il-fatt li r-riskju u r-responsabbiltà jiġu ffaċċjati biss mill-familja nnifisha, ir-responsabbiltà soċjali tal-kumpanija u, b'mod ġenerali, l-individwalità tat-tmexxija ta' negozju, anke fir-rigward tal-partecipazzjoni tal-impjegati fil-ġestjoni tal-attivitajiet ta' negozju, u l-konsegwenzi li dan jista' jkollu għan-negozji tal-familja, pereżempju fir-rigward tal-ghajnuna mill-istat u l-eligibbiltà ta' tali negozji;

31. Jistieden lill-Kummissjoni sabiex bhala parti mill-valutazzjoni tal-impatt regolatorju tagħha, sadattant twestaq studju ta' fattibilità dwar "test għan-negozji tal-familja" (għal politiki dwar, pereżempju, il-proprjetà, l-istrutturi ta' governanza jew il-privatezza) abbażi tat-test tal-SMEs, u biex f'każ li l-istudju jirriżulta li dan huwa fattibbli, tintroduċih kemm jista' jkun malajr sabiex tkun tista' tiddetermina minn qabel l-effett ta' ċerti atti ġuridici fuq in-negozji tal-familja, u b'hekk tevita burokrazija bla b'żonn u diffikultajiet iebsa għan-negozji tal-familja, b'attenzjoni partikolari fuq l-effett imħallat tad-dritt tal-kumpaniji u d-dritt privat;

32. Josserva li d-differenzi, pereżempju, fil-legiżlazzjoni fiskali, l-iskemi ta' sussidju jew l-implimentazzjoni tal-legiżlazzjoni Ewropea fil-pajjiżi ġirien jistgħu jikkawżaw problemi fir-regjun tal-fruntiera għall-impredituri, pereżempju dawk b'negozji tal-familja; jistieden għalhekk lill-Istati Membri jeżaminaw mill-ġdid il-legiżlazzjoni nazzjonali proposta u l-metodu propost għall-implimentazzjoni tal-legiżlazzjoni Ewropea sabiex jiġi aċċertat l-impatt fuq l-impredituri, bħal dawk b'negozji tal-familja, fir-regjuni tal-fruntiera;

33. Jistieden lill-Kummissjoni twaqqaf u tiddefinixxi l-ambitu ta' grupp ta' hidma permanenti intern li jindirizza b'mod speċifiku l-htigijiet u l-karatteristiċi tan-negozji tal-familja, jirrapporta regolarment lill-Parlament u lill-Istati Membri, jinkoraġġixxi l-iskambju tal-aħjar Prattiki bejn l-organizzazzjonijiet tan-negozji tal-familja tal-Istati Membri, u jxerred linji gwida u testi standard u soluzzjonijiet għan-negozji tal-familja biex jegħlbu l-problemi speċifiċi tagħhom; jistieden ukoll lill-Kummissjoni tohloq punt uniku ta' servizz għan-negozji li jista' jaġixxi bhala punt ta' kuntatt fil-livell Ewropew għan-negozji tal-familja u l-gruppi ta' interess tan-negozji tal-familja, u biex tghin fi kwistjonijiet speċifiċi relatati b'mod partikolari mal-legiżlazzjoni Ewropea u l-aċċess għall-finanzjament tal-UE;



It-Tlieta 8 ta' Settembru 2015

34. Jenfasizza r-rwol intraprenditorjali tan-nisa fin-negozji tal-familja; jistieden lill-Kummissjoni tnedi studju dwar il-preżenza tan-nisa fin-negozji tal-familja fl-Ewropa u tevalwa l-opportunitajiet offruti min-negozji tal-familja għall-ghoti tas-setgħa lin-nisa, l-opportunitajiet indaqs u l-bilanċ bejn ix-xogħol u l-hajja privata; jenfasizza l-importanza li jithares id-dritt tan-nisa għas-suċċessjoni f'negozji tal-familja, fuq l-istess livell bħall-irġiel, billi tiġi promossa kultura ta' drittijiet ugwali għall-irġiel u n-nisa li trawwem l-intraprenditorija tan-nisa fin-negozji tal-familja, inkluż f'pożizzjonijiet ta' tmexxija; jenfasizza wkoll li n-negozji tal-familja għandhom jikkonformaw mad-dispożizzjonijiet ġuridici relatati mas-sigurtà soċjali, il-kontribuzzjonijiet għall-pensjoni u l-istandards għal kundizzjonijiet tax-xogħol sikuri;

35. Ifakkar għal darb'ohra lill-Istati Membri u lill-awtoritajiet lokali u reġjonali fl-importanza li jkun hemm provvista suffiċjenti ta' servizzi ta' kura ta' kwalità għolja u għal but ta' kulhadd għat-tfal, l-anzjani u persuni dipendenti oħrajn, li jkun hemm inċentivi fiskali għall-kumpaniji u kumpens ieħor li jgħin lin-nisa u lill-irġiel li jahdmu bhala impjegati, għal rashom jew bhala manijers fin-negozji tal-familja biex jibbilanċjaw l-impjenji tagħhom tal-familja u tax-xogħol;

36. Jenfasizza l-bżonn ta' perjodi ta' maternità, paternità u ta' liv tal-ġenituri, distinti u remunerati b'mod xieraq li jissodisfaw il-bżonnijiet tal-impjegati, ta' dawk li jahdmu għal rashom u ta' min ihaddem fil-qasam tan-negozju;

37. Jistieden lill-Kummissjoni u lill-Istati Membri jappoġġaw in-Netwerk Ewropew tal-Ambaxxaturi Nisa fl-Imprenditorija u n-Netwerk Ewropew ta' Mentors għall-Imprendituri Nisa sabiex ikabbru l-profil tagħhom;

38. Jinnota li, minhabba li jkunu s-sidien tal-art, l-azjendi agrikoli tal-familja jkunu marbuta ma' lokalità partikolari; jistieden għalhekk lill-Kummissjoni u lill-Istati Membri jiżguraw li partikolarment il-burokrazija eċċessiva ma tipperikolax l-eżistenza ta' dawn l-azjendi agrikoli tal-familja; jiġbed l-attenzjoni lejn ir-rwol importanti li jaqdu n-nisa fl-azjendi agrikoli tal-familja, u jistieden lill-Istati Membri jippromwovu t-tahriġ fil-qasam tan-negozju mmirat b'mod speċifiku għan-nisa bdiewa, sabiex tkompli tissahhah aktar il-parteciġazzjoni tagħhom fl-azjendi agrikoli tal-familja;

39. Jistieden lill-Kummissjoni tistinka sabiex issahhah l-intraprenditorija madwar l-UE, filwaqt li tikkunsidra l-importanza tan-negozji tal-familja fl-ekonomija tal-UE, u tohloq ambjent ta' eċċellenza fin-negozju;

40. Jistieden lill-Kummissjoni tfassal b'urgenza komunikazzjoni li fiha jiġi analizzat ir-rwol tan-negozji tal-familja jew dan bil-hsieb li tissahhah il-kompetittività u t-tkabbir tal-ekonomija tal-UE sal-2020, u tiżviluppa pjan direzzjonali li jelenka l-miżuri li jistgħu jsahhu l-ambjent ekonomiku u l-iżvilupp tan-negozji tal-familja fl-UE, u tqajjem kuxjenza dwar l-isfidi speċifiċi għan-negozji tal-familja li jridu jiġu indirizzati u ssahhah il-kompetittività, il-prospett ta' internazzjonalizzazzjoni u l-potenzjal ta' holqien ta' impjiegi tagħhom;

o

o o

41. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill u lill-Kummissjoni.